

महाराष्ट्र शासन
ग्राम विकास व जलसंधारण विभाग
शासन पूरकपत्रक क्रमांक- अराप-२००८/प्र.क्र.२३२/आस्था-९
मंत्रालय, मुंबई-४००३२
दिनांक- ३ नोव्हेंबर, २००८.

पहा:- शासन परिपत्रक, ग्राम विकास व जलसंधारण विभाग, क्रमांक-अराप-२००८/
प्र.क्र.२३२/आस्था-९, दिनांक- ५ जुलै, २००८.

शासन पूरक पत्रक:- सन १९९९-२००० चा लेखा परीक्षण पुनर्विलोकन अहवाल तसेच २००१ च्या वार्षिक अहवालातील परिच्छेदांच्या अनुषंगाने दि.११-६-२००८ रोजी झालेल्या पंचायत राज समितीच्या बैठकीच्यावेळी समितीने दिलेल्या निदेशानुसार या विभागाकडून उपरोक्त संदर्भाकित शासन आदेश निर्गमित करण्यात आले. त्यानुसार मुख्यालयी न राहणाऱ्या सर्व गट-क व गट-ड मधील कर्मचार्यांचा घरभाडेभत्ता रोखण्याबाबत तसेच, त्यांचेविरुद्ध शिस्तभंगविषयक कठोर कारवाई करण्याच्या तसेच अशा कर्मचार्यांविरुद्ध कारवाई न करण्यास जे अधिकारी जबाबदार असतील त्यांचेविरुद्ध तातडीने कारवाई करण्यात यावी, अशा सूचना देण्यात आल्या आहेत.

२. तथापि, जे कर्मचारी मुख्यालयी हजर रहात नसतील त्यांचेविरुद्ध व जे अधिकारी कारवाई न करण्यास जबाबदार असतील त्यांचेविरुद्ध तातडीने कारवाई करण्याबाबत सूचना असल्या तरी कोणत्या अधिकाऱ्याने ही कार्यवाही करावी याबाबत शासन परिपत्रकात स्पष्ट सूचना नसल्याचे पंचायत राज समितीने त्यांच्या दि. २७-८-२००८ रोजी झालेल्या बैठकीच्यावेळी निदर्शनास आणून सदर बाब स्पष्ट करून तसे आदेश काढण्याबाबत निदेश दिले आहेत.


३. समितीने दिलेल्या निदेशानुसार आता असे आदेश देण्यात येत आहेत की, जिल्हा परिषदेमधील जे कर्मचारी मुख्यालयी हजर रहात नसतील त्यांचा घरभाडे भत्ता तसेच नक्षलग्रस्त व संवेदनशील आदिवासी भागात काम करीत असलेल्या कर्मचार्यांची वरिष्ठ पदाच्या वेतनश्रेणीनुसार अनुज्ञेय असलेली वेतनवाढ रोखण्यात यावी. तसेच, मुख्य कार्यकारी अधिकारी हे नियुक्त प्राधिकारी असल्याने ते शिस्तभंगविषयक प्राधिकारी आहेत. त्यामुळे त्यांच्या अधिनस्त असलेल्या खातेप्रमुखांनी व गट स्तरावरील सर्व कार्यालय प्रमुखांनी त्यांचे अधिनस्त गट-क व गट-ड मधील मुख्यालयी न राहणाऱ्या कर्मचार्यांविरुद्ध कारवाई न केल्यास त्यांचेविरुद्ध देखील मुख्य कार्यकारी अधिकारी जिल्हा परिषद यांनी शिस्तभंगविषयक कारवाईचा प्रस्ताव व शिफारस सक्षम प्राधिका-याकडे पाठवावा व त्याबाबत पाठपुरावा करावा. तसेच गट स्तरावरील कार्यालय प्रमुख हे मुख्य कार्यकारी अधिकारी, जिल्हा परिषद यांच्या प्रशासकीय नियंत्रणाखालील अधिकारी असल्याने त्यांच्याविरुद्ध विभागीय कारवाई करण्याबाबत निर्णय घेऊन

त्याबाबतचा प्रस्ताव सक्षम प्राधिका-यास सादर करण्यास मुख्य कार्यकारी अधिकारी, जिल्हा परिषद खुद्द सक्षम प्राधिकारी आहेत.

४. उपरोक्त सूचनांचे काटेकोरपणे पालन करून विभागाच्या दि. ५ जुलै, २००८ च्या शासन परिपत्रकानुसार देण्यात आलेल्या निदेशांची अंमलबजावणी केली जाईल याची दक्षता घ्यावी.

५. सदर शासन निर्णय, महाराष्ट्र शासनाच्या संकेत स्थळावर (www.maharashtra.gov.in) उपलब्ध करण्यात आला असून त्याचा संगणक संकेतांक २००८११०३१३०१४६००१ असा आहे.

महाराष्ट्राचे राज्यपाल यांच्या आदेशानुसार व नावाने


(प्रकाश हिलेकर)
उप सचिव, महाराष्ट्र शासन

प्रति,

मा. मंत्री, ग्राम विकास यांचे स्वीय सहायक, मंत्रालय, मुंबई-३२.

मा. राज्यमंत्री, ग्राम विकास यांचे स्वीय सहायक, मंत्रालय, मुंबई-३२.

मुख्य सचिव यांचे स्वीय सहायक.

सर्व अपर मुख्य सचिव / प्रधान सचिव / सचिव यांचे स्वीय सहायक.

सर्व मंत्रालयीन प्रशासकीय विभाग,

सर्व विभागीय आयुक्त,

सर्व जिल्हा परिषदांचे मुख्य कार्यकारी अधिकारी,

सर्व जिल्हा परिषदांचे अतिरिक्त मुख्य कार्यकारी अधिकारी,

सर्व जिल्हा परिषदांचे उप मुख्य कार्यकारी अधिकारी, (ग्राम पंचायत)

सर्व जिल्हा परिषदांचे मुख्य लेखा व वित्त अधिकारी,

सर्व सह सचिव / उप सचिव / अवर सचिव / कक्ष अधिकारी, ग्राम विकास व जलसंधारण,

अवर सचिव, आस्था-२, आस्था-३, ग्राम विकास व जलसंधारण विभाग, मंत्रालय,

मुंबई-३२,

कक्ष अधिकारी, आस्था-४, ग्राम विकास व जलसंधारण विभाग, मंत्रालय, मुंबई-३२,

निवड नस्ती (आस्था-९), ग्राम विकास व जलसंधारण विभाग, मंत्रालय, मुंबई-३२